

JEHTIEĠ INFITTXU BIEX INSIBU

(*Jorbot mal-harġa 17 ta' dan il-ktejjeb, faċ. 10*)

Meta wiehied jagħmel xi xogħol jehtieġ li jagħmlu sewwa u biex jagħmlu sewwa jrid ikollu fuq kolloxx rieda tajba. Mela biex aħna nibdew nahdmu għall-malti m'għandniex b'zonn klief 'rieda tajba'. Hemm xogħol fejjiedi li l-ħbieb tal-malti jistgħu jagħmlu b'daqxejn ta' rieda tajba: ix-xogħol ta' tfittxija biex inkatru l-għadd ta' kliem lsienna. Dan jista' jsir billi-ħbiebna inizzlu f'daqxejn ta' *notebook* dak il-kliem kollu ġdid li jisimgħu, ilaqgħuh f'damma u jgibuh imfisser f'dan il-ktejjeb. Aħna lesti biex nilqgħu fil-kitba tagħna l-kliem kollu mxxerred li jistħoqqlu post fid-dizzjunarju ta' lsienna.

Infakkar l-kliem li qieghed niġbor jien ma jinsabx la fid-dizzjunarju ta' Caruana, la f'ta' Falzon u l-anqas f'ta' Vassalli. *Tipperċiedi*: tiddefendi; taqbeż għal xi ħadd.

"Flok ma qagħad jipperċiedi 'l ħuh, kollu mbażza telaq jiġri ġiri tal-mnighas.

Stagnat, a.: skantat. Qisu haġa mejta, bla energija.

"Qagħad stagnat iħares lejja"—Din il-mara qisha stagnata.

Radika: Ġebbieda. Razza. Ighiduha l-aktar bi tmaqdir.

"Kollha radika waħda dawn in-nies; tihom jixorbu l-imbid, sejn iżjed." Ingħidu wkoll ir-razza u r-radika.

Ċiki: botti "Tixhet iċ-ċiki": tibbotja.

Ġuża lil Marì xeħtitilha ċiki kemm felhet.

Branka: jghidulek "inti branka u jiena oħra"; ix-xogħlijiet tagħna mhux bħal xulxin. 'Dak mhux tal-branka tiegħek': tal-qatgħa tiegħek.

Moppa : xagħar kbir, imħabbell

“X'moppa għandek ! kellek bżonn taqtagħha xuxtek”.

Tohrot : taqta biex twassa. ‘*Glekk mahrut*’ : skullat.

Ohrotha iżjed il-libsa biex titwassa.

Ir-rest : din il-kelma smajtha fl-għidud “tqajjem ir-rest” jiġifieri tqum fuq tiegħek; tagħmel il-qalb.

“Qawwi r-rest donnok haġa mejta”.

Tmiss lil xi hadd fir-rest : tweggħu, tmissu fil-laħam il-ħaj.

Bil-fors missejtu fir-rest la darba għadab daqshekk.

Fitel : xi nofs xiber. Il-wisa' ta' hejn is-sebagħ l-oħxon u l-werrej miftuħa.

Tiekla : tama; fiduċja.

Xħin ra li ma kien baqa' l-ebda tiekla, telaq u hadd ma zied rah.

Nghidu wkoll ‘tittiekel għal xi hadd’ jiġifieri tittama fih, tqiegħed il-fiduċja tiegħek fih.

“Ninsab waħdi u issa ma baqalix għal min nittiekel”.

Soddieda : fonġla. Bniedem qisu qansħa li ma jogħġbu hejn.

“X'soddieda fik ! ma nafx x'naqbad insajjarlek !

Formika : bħal marda li titrabba f'dufrejtn il-bgħula u l-ħimir, li mħabba fiha ma jkunux jistgħu jimxu għax ikollhom bħal dufrejtnom mherrijin; dan jiġri sikwit min-nuqqas ta' ħsieb biex wieħed inegħilhom.

Formika : fit-taljan għandu din it-tifsira wkoll. Aktarx li aħna hadnieha minn għandhom.

ĠUSÈ AQUILINA

(*Jissokta*)